

राष्ट्रीय कृषि विकास योजनेअंतर्गत कांदाचाळ
हा प्रकल्प सन २०१५-१६ मध्ये राबविण्यास
प्रशासकीय मान्यता देणेबाबत.

महाराष्ट्र शासन

कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : राकृवियो-२०१५/प्र.क्र.२९३ /९-अ

मादाम कामा रोड, हुतात्मा राजगुरु चौक

मंत्रालय विस्तार, मुंबई ४०० ०३२

दिनांक : ०२ नोव्हेंबर, २०१५

वाचा:- शासन पत्र कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग,

क्र. RKV-0415/C.R.38/RKVY CELL, दि.२५ जून २०१५,

प्रस्तावना :-

मा. मुख्य सचिव, महाराष्ट्र राज्य यांचे अध्यक्षतेखालील दि. १८ जून, २०१५ रोजी झालेल्या राष्ट्रीय कृषि विकास योजनेच्या राज्यस्तरीय प्रकल्प मंजूरी समितीच्या (SLSC) २० व्या बैठकीत सन २०१५-१६ मध्ये राष्ट्रीय कृषि विकास योजनेअंतर्गत कांदाचाळ प्रकल्पास मंजूरी देण्यात आली आहे.

काढणीतोर व्यवस्थापन घटकांतर्गत कांदाचाळ उभारणी या बाबीचा समावेश असून या घटकांद्वारे कांदा पिकाची शास्त्रीयदृष्ट्या साठवणूक करून, त्याचे काढणीनंतरचे आयुष्य व गुणवत्ता वाढविता येते. तसेच ग्राहकांना सातत्यपूर्ण चांगल्या दर्जाचा कांदा पुरवठा करता येतो व शेतकऱ्यांनाही कांदा पिकासाठी रास्त बाजारभाव मिळणे शक्य होते. कांदाचाळ उभारणी योजनेसाठी राज्यातील शेतकऱ्यांचा वाढता प्रतिसाद लक्षात घेता, राष्ट्रीय कृषि विकास योजनेअंतर्गत कांदाचाळ या रु.२५.०० कोटी रकमेचा प्रकल्प राबविण्यास प्रशासकीय मान्यता देण्याची बाब शासनाच्या विचाराधीन होती. तदनुषंगाने शासन पुढीलप्रमाणे निर्णय घेत आहे.

शासन निर्णय :-

१. राष्ट्रीय कृषि विकास योजनेअंतर्गत, सन २०१५-१६ मध्ये रु.२५.०० कोटी रकमेचा कांदाचाळ प्रकल्प राज्यात राबविण्यास प्रशासकीय मान्यता देण्यात येत आहे.
२. सदर प्रकल्पाचे भौतिक व आर्थिक लक्षांकाचे जिल्हानिहाय विवरण, लाभार्थी शेतक-यांच्या यादीसह विभागाच्या व मंडळाच्या संकेतस्थळावर व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांनी प्रकाशित करावे.
३. मंजूर निधीपैकी केंद्र शासनाचा हिस्सा ५० टक्के व राज्य शासनाचा हिस्सा ५० टक्के राहिल.
४. प्रस्तुत प्रकल्प राबविण्याकरीता निधी वितरणाची कार्यवाही राष्ट्रीय कृषि विकास योजना कक्ष, कृषि व पदुम विभाग, मंत्रालय, मुंबई यांच्याकडून करण्यात येईल.

५. सदर प्रकल्प, सन २०१४-१५ मध्ये तांत्रिक व प्रशासकीय मंजूरी प्रदान करून अनुदानाअभावी प्रलंबित असणाऱ्या तसेच सन २०१५-१६ मध्ये नव्याने उभारणी करण्यात येणाऱ्या कांदाचाळ प्रस्तावांना लागू राहिल. सक्षम प्राधिकारी यांनी कांदाचाळींची प्रत्यक्ष मोका तपासणी केल्यानंतर तसेच प्रलंबित कांदाचाळ प्रकल्पांना यापुर्वी अनुदान देण्यात आलेले नाही याची खात्री केल्यानंतर, कांदाचाळ प्रकल्पांना अनुदान देय राहिल.
६. कांदाचाळी बांधण्यासाठी येणा-या खर्चाच्या ५० टक्के किंवा कमाल रु.३५००/- प्रती मे.टन याप्रमाणे २५ मे.टन क्षमतेपर्यंतच्या चाळीसाठी जास्तीत जास्त रु.०.८७५ लाख अर्थसहाय्य देण्यात येईल. हे अर्थ सहाय्य बँक कर्जाशी निगडीत राहिल.
७. वैयक्तिक लाभार्थी व राज्य सहकारी संस्था, सहकारी, नोंदणीकृत संस्था, विश्वस्त संस्था, फलोत्पादन संघ, स्वयंसहाय्यता गट, शेतकरी महिला गट तसेच सार्वजनिक क्षेत्रातील नोंदणीकृत कंपन्या यांना प्रकल्प खर्चाच्या ५० टक्के किंवा कमाल रु.०.८७५ लाख अनुदान देय राहिल.
८. प्रकल्पाची अंमलबजावणी व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ, पुणे यांचे सनियंत्रणाखाली कृषि विभागामार्फत करण्यात यावी.
९. व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ, पुणे यांनी, केंद्र शासनाच्या मार्गदर्शक सूचनानुसार या योजनेचा आर्थिक व भौतिक प्रगती अहवाल विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.
१०. सदर प्रकल्प एकात्मिक फलोत्पादन विकास अभियान (MIDH) अंतर्गत कांदाचाळ या घटकाकरीता लागू होणा-या मार्गदर्शक सूचनानुसार राबविण्यात यावा. संचालक, महाराष्ट्र राज्य फलोत्पादन व औषधी वनस्पती मंडळ, पुणे यांनी त्याबाबतच्या मार्गदर्शक सूचनांप्रमाणे प्रकल्प अंमलबजावणी करावी.
११. राष्ट्रीय कृषि विकास योजनेअंतर्गत कांदाचाळ या प्रकल्पासाठी उपलब्ध होणारा रु.२५.०० कोटी इतका निधी सन २०१५-१६ या चालू वित्तीय वर्षात अखर्चित राहणार नाही याची काळजी अंमलबजावणी यंत्रणांनी घ्यावी.
१२. योजनेतील निधी खर्चाचे उपयोगिता प्रमाणपत्र व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ, पुणे यांनी राकृवियो कक्ष, कृषि व पदूम विभाग, मंत्रालय यास वेळोवेळी सादर करण्याची कार्यवाही करावी.
१३. सदर शासन निर्णयाची काटेकोरपणे अंमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व

महालेखापरिक्षक यांचे या संदर्भातील निरीक्षण यांचे अधिन राहून निधी खर्च करण्यास मान्यता देण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक २०१५११०३१७०२५११२०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल वि.विशे)

कार्यासन अधिकारी, महाराष्ट्र शासन,

प्रति,

- १) मा. मंत्री (कृषी) यांचे खाजगी सचिव, मंत्रालय, मुंबई -३२
- २) मा.राज्यमंत्री (कृषी) यांचे खाजगी सचिव, मंत्रालय, मुंबई -३२
- ३) मा.अपर मुख्य सचिव, (कृषी) यांचे स्वीय सहाय्यक, मंत्रालय, मुंबई -३२
- ४) आयुक्त कृषी, महाराष्ट्र राज्य, पुणे.
- ५) व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे
- ६) सर्व संचालक कृषी आयुक्तालय, महाराष्ट्र राज्य, पुणे,
- ७) सर्व विभागीय कृषी सहसंचालक,
- ८) सर्व जिल्हा अधिक्षक कृषी अधिकारी,
- ९) सहाय्यक संचालक (लेखा) कृषि आयुक्तालय, महाराष्ट्र राज्य, पुणे
- १०) महालेखापाल-१/२ (लेखा व अनुज्ञेयता) (लेखा परीक्षा) मुंबई /नागपूर,
- ११) संचालक लेखा व कोषागार अधिकारी, मुंबई (२ प्रती)
- १२) सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३२,
- १३) सर्व जिल्हा कोषागार अधिकारी
- १४) अधिदान व लेखाधिकारी, मुंबई.
- १५) निवासी लेखापरिक्षा अधिकारी, मुंबई
- १६) लेखाधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे
- १७) माहिती व जनसंपर्क संचालनालय, मंत्रालय, मुंबई-३२.
- १८) राकृवियो कक्ष, कृषी व पदुम विभाग, मंत्रालय, मुंबई-३२
- १९) निवड नस्ती/९-अ